

# مسلمانان ہند کے زوال کے داخلی اسباب

ازدکٹر سید عبدالرشید صاحب ایم اے ڈی لٹ لکچرر پنجاب یونیورسٹی

ہم نے فاضل دوست ڈاکٹر سید عبدالرشید شاہ صاحب جو پنجاب کے مشہور صاحب قلم فاضل محقق ہیں۔ اس مرتبہ برہان کی محفل میں پہلی بار تشریف لائے ہیں، آپ کا یہ مقالہ موضوع بحث کے لحاظ سے نہایت اہم ہے۔ اس سلسلہ میں یہ عرض کرنا ضروری ہے کہ اس مقالہ کا مطالعہ خاص علی اور تاریخی نقطہ نظر سے کرنا چاہیے۔ ورنہ ممکن ہے بعض زود درج طبیعتیں سلاطین کے ساتھ اپنی غیر معمولی عقیدت و ارادت کے باعث مضمون کے بعض حصوں سے ناگوار اثر قبول کر لیں۔

”برہان“

یہ ایک عجیب واقعہ ہے کہ مسلمانوں نے ہندوستان میں کم و بیش ایک ہزار سال تک حکومت کی لیکن آج تک یہ معلوم نہ ہو سکا کہ وہ عظیم الشان سلطنت جب گری تو کیسے گری؟ کون سے وہ اسباب مادیہ تھے۔ جو اس بے نظیر نظام حکومت کے زوال اور انحطاط کا سبب بنے؟ مسلمانوں کی کن نفسی اور روحانی کمزوریوں کی بنا پر انہیں اس ملک میں غلام بننا پڑا جس میں وہ نو سو سال تک صاحب تاج و تخت رہے۔

بہت سے موفین ہند نے ان اسباب و علل کا سراغ لگانے کی کوشش کی ہے لیکن ان میں سے بیشتر حضرات نے اپنے آپ کو سیاسی بداعت، اور وجوہ تک محدود رکھا ہے۔ حالانکہ کسی قوم یا جماعت کی ترقی و تنزل کے راز کو معلوم کرنے کے لیے سطح کو چھوڑ کر اس قوم کے نظام عصبی، اس کے دل و دماغ اور اس کے ذہن اور نفسیات کا مطالعہ بھی کرنا چاہیے۔ سیاسی واقعات ان بے شمار اثرات کا ایک آخری نتیجہ ہوتے ہیں

جو درپردہ کسی قوم کے مزاج اور نفس میں سالہا سال کا رفرما رہتے ہیں اور بالآخر وہ کسی نمایاں شکل میں ظہور پذیر ہو کر اقوام کی موت کا باعث بنتے ہیں۔

زوال کی فلسفیانہ تعبیر توجیہ | موجودہ مقالہ میں ہمیں امراض نفسی کی تشریح و توضیح کی ضرورت نہیں محسوس ہوتی۔ اس کے لیے ناظرین کرام چیننگر کی کتاب *The Decline of the West* - ابن سکویہ کی کتاب "تجارب الامم"، علامہ ابن خلدون کی تاریخ کا مقدمہ، لیبان کی کتاب "الغلاب الامم" کا مطالعہ فرمائیں۔ آج کی بحث میں ہم بعض ایسی ذہنی اور اخلاقی علامتوں کا پتہ چلائیں گے جو مسلمانان ہند کے انحطاط کا پیش خیمہ ثابت ہوئیں اور اگر کوئی مبصر ان علامتوں سے مستقبل کا پتہ چلا سکتا تو شاید ہندوستان میں مسلمانوں کو اس قدر جلد زوال نصیب نہ ہوتا، لیکن چونکہ مبصرین کی نگاہیں خیرہ اور قوم کی فطرتیں مسخ ہو چکی تھیں اس لیے تدبیر کی طرقت توجہ نہ کی گئی اور دیکھتے ہی دیکھتے مسلمانوں کی مشرقی سلطنت کی قبا پارہ پارہ ہو کر فضا کی آسمانی میں اڑ گئی، ولکل امة اجل اذا جاء اجلهم لا يستقدمون

نومی توتی کے دو اصول | علامہ ابن خلدون کا قول ہے کہ "ہر ترقی پانے والی حکومت کی تہ میں کوئی سیاسی یا دینی اصول کا رفرما ہونا ہے" جس کے زیر اثر تمام قوم کا ذہن اور مزاج ایک بن جاتا ہے جو خیالات میں وحدت اور جذبات میں یگانگت پیدا کرتا ہے۔ یہی چیز "عصبیت" کے نام سے یاد کی جاتی ہے۔ عصبیت یا تو دینی ہونی چاہیے یا اس کا تعلق نسل اور وطن سے ہونا چاہیے۔ جس قدر عصبیت کسی قوم کے مزاج میں راسخ ہوگی اسی قدر اس کے عزائم بلند، اس کا نصب العین واضح اور اس کا راستہ معین ہوگا اور جس قدر اس عصبیت میں کمزوری ہوگی اسی قدر اس کے ارادے پست، اس کی وحدت کمزور اور اس کا شیرازہ منتشر ہوگا۔ وہ جس وقت خاشاک کی طرح ہو اس کے ہر جھمکنے سے جگہ بدلتی اور خشک بادلوں کی طرح ادھر ادھر گھومتی نظر آئیگی۔ اور کسی واضح نصب العین کے فقدان، اور عصبیت کی کمزوری کی وجہ سے اس آگ کی طرح جس کے اجزا ایک دوسرے کو کھا لیتے ہیں، آپس میں ہی کٹ کر مر جائیگی۔

ہندی مسلمانوں کی حکومت | اگر فوراً کیا جائے تو ہندوستان میں صحیح معنوں میں اسلامی حکومت کبھی قائم نہیں ہوئی۔ ۶۰۰ برس کے زوال کے بعد ترک اقوام نے ہندوستان پر قبضہ کیا۔ ان کی رگوں میں ترکی اثرات کا رفرما تھے۔ ان کے خیالات ترکی تربیت کے سانچوں میں ڈھلے ہوئے تھے۔ انہوں نے اسلامی فلسفہ اخلاق اور نظام سیاست کو جامہ عمل پہنانے کی بجائے ترکی اصول اور رجحان کو پھیلایا۔ ان کا نقطہ نظر اسلامی نہیں نسلی تھا۔ مذہب کا غلبہ بھی بلند ہوتا رہا۔ لیکن مذہب کو نسلی رجحانات کی تقویت کا ذریعہ بنایا گیا، اور بس۔ مذہب اسلام کی تبلیغ اور ترویج اور اس کے تمدنی اثرات کی اشاعت ان بادشاہوں کے مقاصد میں کبھی داخل نہ تھی۔ وہ ترک بادشاہ تھے جن کا مذہب اسلام تھا۔ اس سے زیادہ ہم ان کے متعلق کچھ نہیں کہہ سکتے۔ اس میں شک نہیں کہ اس دور میں اسلام کی خدمت بھی ہوتی رہی لیکن اس کے مرکز شاہی دربار اور کاخ امیرانہ نہیں تھے بلکہ آبادیوں سے دور تکلفات و عجمات سے الگ ٹوٹی پھوٹی بھونپڑیوں یا دیروڑوں کے گوشوں میں تھی۔ جہاں خدا کے پاک بندے محبت کا پیغام دے کر لوگوں کو دین فطرت کی طرف بلاتے تھے۔

مغلیہ سلطنت کے عناصر ترکیبی | مغلوں کی سلطنت بھی ایرانی ہندوستانی سلطنت تھی۔ یہی وجہ ہے کہ اس کی عصبیت ترکی سلطنت سے کہیں زیادہ کمزور تھی۔ ترکوں اور افغانوں میں شدید ستم کی نسلی ذہنیت کا رفرما تھی۔ ان کے سامنے نسل اور قبیلہ کا تصور تھا جس کا گہرا اثر ان کے تمام اعمال و افعال میں موجزن نظر آتا ہے۔ ان کی طویل سلطنت ان کے عزم اور تدبیر کا پتہ دیتی ہے۔ اگر چنگیز و تیمور کے حملے ان کو کمزور نہ کر دیتے تو غالباً ان کی شائستگی اور امپریلیزم سے بعض عمدہ نتائج پیدا ہوتے۔ تاہم ان اقوام کا نصب العین معین اور مقرر تھا جس سے وہ سرمو تجاوز نہ کرتے تھے۔ یہی وجہ ہے کہ ان کی سلطنت مغلوں کے مقابلہ میں زیادہ قوی اور پرہیبت تھی میں محسوس کرتا ہوں کہ بعض لوگوں کو میرے اس نظریہ سے اختلاف ہوگا۔ کیونکہ ان کی نظروں میں مغلیہ تمدن کے بعض لطیف اثرات کا حسن سہا یا ہوا ہے لیکن میں سمجھتا ہوں کہ مغلیہ تمدن بہت خوبصورت مگر بہت نازک تھا۔ جس میں اعطاط اور کمزوری کے جراثیم تھے۔ اس کو اگر ہم پھول سے تشبیہ دیں تو ہم کہہ سکتے

ہیں کہ اس کا رنگ ایرانی اور خوشبو ہندوستانی تھی۔

ایرانیّت کا اثر مغلیہ تمدن پر | ایرانیّت بذات خود ایک مسئلہ ہے۔ اس میں جمال اور ذوقِ حُسن دونوں موجود ہیں مگر قوت نہیں۔ اس میں روشنی ہے، مگر حرارت نہیں۔ اس سے کام و دہاں کو لذت تو ملتی ہے مگر غذائیت بہت کم ہے۔ اسلام ایک مردانہ مذہب ہے، اس پر ایرانی اثرات جس قدر نظر آتے ہیں وہ اسخطاط کا نتیجہ تو بنے مگر ان سے اسلامیّت کو تقویت نہیں نصیب ہوئی۔ جب اس ایرانیّت کو ہندوستانیّت سے امتزاج دیا گیا، جو بجائے خود ایک کمزور تصور کی حامل ہے تو اس کا نتیجہ سولے اسخطاط کے اور کچھ نہ ہو سکتا تھا اس موقع پر میرا مقصود ایرانیّت اور ہندوستانیّت کی مذمت نہیں، مقصود صرف اس قدر ہے کہ مغلوں کا نصب العین جنتین نہ تھا۔ ترکی عصبیت کی ان میں کمی تھی۔ ایرانیّت کا صحیح نمونہ وہ بن سکتے تھے۔ اور بیرونی اور باجی ہونے کی وجہ سے ”ہندوستانی عصبیت“ کو ان پر کامل اعتماد نہ تھا۔ باقی رہا اسلام سودہ سر سے موضوع بحث نہ تھا۔

ایرانیّت اور ہندوستانیّت کی کشمکش | ایک نوجوان مصنف کی یہ بات غالباً غلط نہیں کہ مغلوں کے زوال کا سبب بڑا سبب ”ایرانی ہندوستانی کشمکش“ تھی۔ مغلیہ تمدن نے ایرانی اور ہندوستانی عناصر کو امتزاج دینے کی ایک لا حاصل کوشش کی۔ فطرت انسانی اس درجہ تفرّد پسند واقع ہوئی ہے۔ کہ وہ اپنی انفرادیت کو کبھی فراموش نہیں کر سکتی، وہ کبھی دوسروں میں جذب نہیں ہو سکتی۔ اور اگر کبھی ہوتی بھی ہے تو وہ امتزاج نہایت عارضی ہوتا ہے۔ دنیا میں مذاہب نے اقوام اور افراد میں ایک وحدت ارادی پیدا کرنے کی کوشش کی۔ علیٰ الخصوص اسلام نے عرب و عجم، زنگی و رومی، سفید و سیاہ کے تخیل کو مٹانا چاہا لیکن کون نہیں جانتا کہ حتیٰ کی آواز بہت جلد قبیلہ اور خطہ کی جنگ میں ڈوب کر رہ گئی۔ کیا شہریت اس شجر تلخ کا ناگوار ثمر نہیں؟ کیا ایرانیّت کا زہر سی گیا ہ زہر دار سے نہیں پکا؟ کیا ترک و عرب کا غناد انہی ملعون اسباب و بواعت کا نتیجہ نہیں؟ یقیناً اسلام نے جو راستہ تجویز کیا وہی حق کا راستہ تھا۔ لیکن شاید ابھی تک انسان میں اتنی ”انسانیّت“ نہیں پیدا ہوئی کہ

کہ اس بلند تصور کی خوبیوں کا اندازہ کر سکیں خاص کر جبکہ یورپ کا معلم الملکوت انسانی رشتے کو منتشر کرنے کے لیے نیتنزم اور ڈاڈاؤنزم کی طرح کے نت نئے نظریے اپنی ذریاتِ شرع و عیب کی طرف پھینک رہا ہے تو اس آرزو کا برآنا شکلِ صندل!

مغلیہ تمدن کی کمزوری | بہر حال مغلوں نے "ایرانی، ہندوستانی" مرکب تیار کرنے کی بے سود کوشش کی جس سے رفتہ رفتہ ان کی حیات کمزور ہوتی گئیں اور ہندوستانییت جو پہلے مغلوب تھی، غالب آنے لگی۔ ہندوستانی مسلمان تو فیض تھے ایرانی یا ترک، ہندوؤں کے ساتھ گرامیل چول مغلوں کی ترکی عصبیت کے لیے ذہر ثابت ہوا۔ جس کے خوفناک اثر کو ایرانی ذہن اور دماغ بھی دور نہ کر سکا۔ عہد شاہجہانی کا ایک مصنف یوسف میرگ اپنی کتب دستور العمل (مصنفہ ۱۰۴۴ھ) میں لکھتا ہے۔

"ایں مردم قانون گو... لیکن چون اکثر ہندو اندو متدین میتند و در میان نیز جزا و قہر امتدین

شدہ نیامدہ اند عمل آہننا بر خلاف قانون تدین معلوم می شود چراکہ در ہر عمل حاکم واقف اند"

(دستور العمل قلمی ورق ۱۶ ب)

اس اقتباس سے ظاہر ہوتا ہے کہ قانونگو جو مغلیہ حکومت کا سب سے بڑا صاحبِ رعب و روح فرد ہوتا تھا ہندو تھا اور سلطنت کے اندرونی راز (مالیات اور فنانس) پر اس طرح قابض ہو گیا تھا کہ فعل اب اس کی ضرورت سے بے نیاز نہ ہو سکتے تھے۔ یہی مصنف زوالِ حکومت کے اسباب پر بحث کرتے ہوئے تعریفاً لکھتا ہے کہ جب بادشاہ کے راز دار ادنیٰ قسم کے لوگ ہو جائیں تو اس وقت بادشاہوں کو اپنے زوال کا انتظار کرنا چاہئے۔

ہندوستانی پارٹی کا ظہور | دراصل اکبر نے ابو الفضل اور فیضی و دہندوستانی علماء کی مدد سے "ایرانی ہندوستانی" امتزاج کی دماغی ڈالی تھی لیکن واقعہ یہ ہے کہ اُس کے زمانہ میں ایرانیت اس درجہ غالب تھی کہ ہندوستانی اس کے سامنے سر نہ اٹھا سکتی تھی لیکن آہستہ آہستہ ایرانیت کمزور ہوتی گئی اور ہندوستانی نے غلبہ پانا شروع کیا۔ اب چونکہ یہ ایک غیر فطری امتزاج تھا، اس لیے بہت جلد ان دونوں عناصر میں کشمکش پیدا ہو گئی، اور مغزور ایرانیت

نے بظاہر مغلوب ہندوستانیت کے خلاف نفرت کا اظہار شروع کر دیا۔ جس کا نتیجہ ایک سرکش ہندوستانی پارٹی کا ظہور تھا۔ جو نہ صرف سیاسیات میں ہی بلکہ خود ادب و فن میں بھی ایرانیت سے برسریکا ہو گئی۔ مغل بادشاہوں پر ہندو اناہ اثرات اس قدر غالب آچکے تھے کہ اب وہ ان دو مخالف فرقیوں کو اپنے فائدے کے لیے متحد کرنے کے قابل نہ تھے۔ اس کشمکش کا انجام مغل مرکزیت کا زوال اور سلطنت کا انحطاط ہوا۔

کشمکش کے آثار ادب میں عہد شاہجہانی کے ادب میں اس کشمکش کے بہت سے نشانات ملتے ہیں۔ مثلاً شیدا اور ڈنیر لاہوری ہندوستانی جماعت کے لیڈر تھے۔ ایرانی علماء و فضلا عام طور پر ہندوستانی شعراء کی شاعری کا استغناء کیا کرتے تھے، جو قدرتی طور پر ہندوستانی شاعروں کو گراں گزرتا لیکن مغزور ایرانیت، نتائج سے بے پروا ہو کر ہندوستانیت کو حقارت کی نظر سے دیکھتی۔ اور خسرو، حسن، فیضی جیسے ہندوستانی سخنوروں کا ذکر بڑے لہجے میں کیا جاتا۔ اس سلسلہ میں یہ بات خاص ذکر کے قابل ہے کہ ایران کے شاعر کس مہر کی حالت میں ہندوستان میں وارد ہوتے، اور شاہان ہند کی فیاضیوں سے اپنے جیب و دامن کو بھرتے لیکن پھر بھی موقعہ بہ موقعہ ہندوستان کی مذمت کیا کرتے۔ مثلاً ایک ایرانی شاعر حیدری شکایت ہندوستان میں یہ رباعی لکھتا ہے:-

دکشاورد ہند تادی و غم معلوم      آنجادل شاد و جاں خورم معلوم

جائیکہ بیک رو پیہ آدم مخزند      آدم معلوم و قدر آدم معلوم

(اس کی بیشمار مثالیں اور بھی ہیں لیکن بحرف طوالت ان کو نظر انداز کیا جاتا ہے)

آزاد گلہاری اور خان آرزو اس ذہنیت کا رد عمل قدرتی تھا۔ ہندوستانی جماعت کے علمبرداروں کے دل میں اس سے جذبہ منافرت پیدا ہوتا جس کا اظہار خان آرزو اور آزاد گلہاری کی کتابوں سے بخوبی ہوتا ہے۔ موخر الذکر اپنی کتاب "خزانہ عامرہ" میں حیدری کا جواب دیتے ہوئے لکھتے ہیں:

"فقیرم نظر ہمیں معنی اس مطلع لکھتے ام سے در کاکل بتاں دل بدخونان کند: ہچون مثل شکایت

ہندوستان کند۔ مذمت ہند کردن تخصیص حیدری نیست بلکہ اہل ولایت و توران قاطبۂ با  
آنکہ ہند آمدہ از حالت گدائی بر تہ امیری میرسند و از نگت قلندری برآمدہ بدولت سکندری فائز  
می شوند پاس حقوق را اصلاً بخاطر نے گذارند و زبان خود را کہ عمر انک از خوان الوان ہند  
خوردہ بانواع مذمت می آلایند...“ (خزانۂ عامرہ ص ۱۸۸)

خان آرزو نے بھی اپنی کتاب مثنوی وغیرہ میں اسی طرح کے خیالات کا اظہار کیا جس سے اندازہ ہو سکتا ہے  
کہ ہندوستانی ایرانی نزل عنایت خوفناک حد تک ناخوشگوار ہو گئی تھی اور اس کا زہر سیاست سے متجاوز ہو کر  
ادب میں بھی سرایت کر چکا تھا۔ یہی جذبہ شیعہ ستی سوال کی شکل میں بھی جلوہ گر ہوتا رہا علی الخصوص دکن میں  
یجا پور کے عادل شاہیوں میں اس کا رنگ بہت گہرا نظر آتا ہے۔ بہر حال محمد شاہ کے عہد میں یہ کشمکش انتہائے  
عروج تک پہنچ گئی۔ ادھر اورنگ زیب عالمگیر کے زمانے میں ایرانیوں کی ہندوستان میں درآمد کم ہو گئی  
تھی جو ایرانیت کی کمزوری پر منتج ہوئی۔ اس سے ہندوستانیت کو اور تقویت مل گئی۔ نادر شاہ کی خونریزیوں،  
فرخ سیر کا انجام، احمد شاہ ابدالی کے حملے سب اسی کشمکش کے مظاہر ہیں، جن میں مغلیہ تمدن کے وہ اجزاء و آپس  
میں ہی دست و گریبان ہو کر اپنے آپ کو ختم کر رہے تھے۔ ادھر ہندویت جو صدیوں سے پامال تھی، اس کے  
لیے یہ موقع معنات ہیں سے تھا وہ اس سے فائدہ اٹھانے کے لیے منتظر تھی اور ادھر ہندوستانی بادشاہوں  
نے بحری بیڑہ بنانے سے جو غفلت کی تھی اور مغربی اقوام کی سیاسی چال بازیوں اور پرفرب طریق تجارت  
کے بارے میں جس بے خبری کو روا رکھا اس کے نتیجے کے طور پر مغرب مداخلت کے لیے ہمتن آمادہ — !  
پھر کیا ہوا؟ اس کو آپ جانتے ہیں!

اس کا علاج | منغل اس صورتِ حالات کا مقابلہ کر سکتے تھے لیکن انہوں نے داعیان الی الحق کی بات نہ

لے عالم اسلام کے مجموعی زوال کے اسباب میں سے ایک بات یہ بھی تھی کہ انہوں نے وفی الفلک التي تھری فی البحر  
بما ینفع الناس کے فلسفہ پر غور نہیں کیا تفصیل کے لیے ترجمہ سفر نامہ ابن بطوطہ دیا چاہے زلیخہ محمد بن ایم لے۔

جستی۔ اس کے علاج کی دو صورتیں تھیں۔ اول یہ کہ اسلامی رُحمان کو تقویت دیتے۔ دوم یہ کہ ترکی عصبیت کو کمزور نہ ہونے دیتے۔ اسلامی تصور سے عظمت کے خلاف خود جہانگیر کے زمانے میں ہی حضرت مجددِ مہندی نے آواز بلند کی تھی۔ لیکن اکبر ایرانی ہندوستانیت کے سامنے اس درجہ گرچکا تھا کہ خالص اسلامیت اب صدائے بے ہنگام کی حیثیت اختیار کر چکی تھی۔ حضرت مجدد کی تلقین بظاہر بیکار گئی!

پھر اگر ایرانیت نے ہندوستانیت کو اُبھارا تھا تو اس کے ساتھ ساتھ یہ بھی ضروری تھا کہ ہندوستان کا پایہ بلند کرتے اور ایرانی ہندوستانی کشمکش کو بالکل اُبھرنے نہ دیتے۔ اس کے لیے اسلامیت کو فروغ دینا ضروری تھا۔ عالمگیر نے یہی راستہ اختیار کیا۔ اُس نے ایرانیت اور ہندوستانیت کی کشمکش کو ختم کر دینے کے لیے اسلامیت کی صدا بلند کی۔ لیکن اُس نے بھی عمرِ عزیز کے پچیس سال ایک ایسے بیکار مشغلے میں مشغول کر دیے جس نے سمندر کی طرف سے آنے والے دشمن کے لیے راستہ کھول دیا اور ملک کے اندر کی ہندویت کو کھٹکا میدان مل گیا۔ اس کے بعد شاہ ولی اللہ صاحب محدث دہلوی اور گذشتہ صدی میں سید احمد صاحب بریلوی اور شاہ اسماعیل شہید نے بھولی ہوئی اسلامیت یاد دلانے کی کوشش کی لیکن اب جن اینٹوں پر اس عمارت کی تعمیر مقصود تھی، وہ ہی متفرق اور بوسیدہ تھیں۔ ٹیپو سلطان، حافظ رحمت خاں اور سراج الدولہ اس گتے ہوئے قصر کی دیواروں کو کھڑا کرنے کی کوشش میں خود ہی کیے بعد دیگرے ہلاک ہو گئے۔

ترکی عصبیت کا فقدان | دوسرا علاج یہ تھا کہ خاندان امیر تیمور گورگان کی ترکی عصبیت کو زندہ کیا جاتا۔ مغلوں میں جب تک ترکی حیات موجود تھیں ان میں قوت تھی جس کے ذریعہ وہ مخالف عناصر کو متحد کر سکتے تھے لیکن جوں جوں یہ کمزور ہوتی گئیں اُن میں وہ قوت فنا ہوتی گئی۔ آخری مثل شہزادوں میں ایک صاحبِ انظری تھے جن کا پورا نام مرزا محمد ظہیر الدین علی بخش عزت مرزا کلاں تھا۔ انہوں نے ۱۲۱۵ھ میں میر علی شیرفانی کی ایک ترکی کتاب کا فارسی میں ترجمہ کیا ہے جس کے دیباچہ میں وہ سلطنتِ مغلیہ کے زوال کے متعلق نہایت دلچسپ اور سچی بات لکھ گئے ہیں:



”حالانکہ زبان ترکی بعد از شقا و فرمودن حضرت محمد شاہ بادشاہ مجاہد الملقب بہ فردوس آرام گاہ چنان  
از شاہ چہاں آباد تواریخ آس مفقود گردید گوئی عنقائے بود کہ از میان خلق رسیدہ خالی گزیدہ کہ غیر  
از نام سے راکے پشم مینائی نیدہ چنانچہ زبانزد خاص و عام شد کہ بر محمد شاہ ترکی تمام شد... الخ“  
کے چل کر یہی مصنف لکھتا ہے کہ مغلوں کے انحطاط کا یہی سبب ہے کہ اب وہ اپنی زبان اور روایات  
تک سے غافل ہو گئے ہیں۔ انظری کے ان سیاسی خیالات میں ہیں ایک بہت بڑے انقلاب پسند کے عوام  
نظر آتے ہیں۔ وہ اپنے خاندان کے زوال کو نہایت غم و الم سے دیکھتا تھا، اور اگر حالات بے حد مایوس کن  
نہ ہو جاتے تو شاید وہ تقدیر کو بدلنے کی کوشش کرتا۔ چنانچہ وہ اپنے آقا میر کرم علی کی زبانی لکھتا ہے:-

”میر کرم علی .... زبانی آستانہ تینہا میں می فرمودند و در این زجر و پند را ویرہ گوش ہوش

بندہ می نمودند کہ ترکی زبان چاہک سلطنت ہندستان است، از ایا میکہ ترکی از اسے این خاندان

سست گردیدہ سلطنت ہند ضعف پسندیدہ“

انظری کے یہ خیالات ہماری دعویٰ کی تائید کرتے ہیں اور یہ بات یقین کے ساتھ کہی جاسکتی ہے  
کہ مغلوں کا انحطاط ان کی عصبیت کی کمزوری کا نتیجہ تھا۔ اس کا علاج یا شدید اسلامیت یا پھر گہری اور بے آمیز  
ترکی حیات کا احیا تھا۔ اس کے علاوہ کوئی اور تدریسی نہ تھی جو کارگر ثابت ہو سکتی۔

منصبداری نظام | مغلوں نے اپنی سلطنت کے بقا اور حفاظت کے لیے منصبداری کا نظام قائم کیا جو بلاشبہ  
اس وقت تک بہت مفید رہا، جب تک مغلوں کی مرکزی قوت منظم تھی۔ بڑے مغل بادشاہوں نے مناصب  
کو ہمیشہ مرکز کے لیے طاقت کا سرچشمہ بنایا اور اپنے تدریسے امر کی ذاتی رقابتوں سے فائدہ اٹھایا، لیکن بعد میں  
یہی منصبداری نظام مرکزیت کے لیے مملکت ثابت ہوا۔ اسی جماعت بندی نے قبائلی حس کو تیز اور صوبہ پرستی کے  
جنمات کو برائے نیت کیا۔ مغلوں کی راجدھانی دیہات سے اکثر غافل رہی۔ انہوں نے دیہات میں بسنے والے  
عوام کے دکھ درد سے غفلت کا ثبوت دیا حتیٰ کہ صوبوں کے گورنر بھی اپنے ہیڈ کوارٹرز میں رہ کر دیہات کی اہمیت

سے بے خبر ہے۔ جہاں ہندو عصبیت بدستور زندہ رہی۔ منصفداروں نے بھی اپنی بے ضرورت رواداریوں سے مخالف قوتوں کو بڑھنے کا پورا موقع دیا نتیجہ یہ ہوا کہ مرکزی گزٹ کمزور ہونے پر صوبوں میں خود نمائی کے جذبات ابھر آئے اور انہوں نے ارد گرد کی مخالف ذہنیت کی مدد سے مرکز کو ایک نئی آنے والی قوم کے لیے نشانہ بنا دیا۔ ہمارا شاہ جو شاہ بے خبر کے نام سے مشہور تھے انہی امرا کے طفیل تخت شاہی پر شکنجے ہوئے۔ داراشکوہ اور عالمگیر کی جنگ میں یہی نظام فیصلہ کن ثابت ہوا۔ اور خود انخطاط کے زمانے میں سعادت خاں اور زکریا خاں کی رقابتوں نے ہمد شاہ کو صدر راجہ نقصان پہنچایا۔ اور انگریزوں، اور مرہٹوں سے جنگ کے دوران میں یہی نفاق و افتراق شکست اور زوال کا باعث ہوا۔

ہندستان کی آٹ بھاکا اثر | ہندستان کی آب و ہوا میں وہ مسموم اثرات ہیں۔ جن سے صنعت و ثقافت پیدا ہوتی ہے ڈیورٹ نے اپنی کتاب "تہذیب انسانی کی تاریخ" میں کس قدر درست لکھا ہے کہ جس ملک کے انسان سال میں چھ ماہ تک کسی کام کے قابل نہ ہوں۔ وہ دنیا کی طاقتور اقوام کا مقابلہ کیسے کر سکتے ہیں" باہر کی اقوام جو اس ملک کے ذخائر اور خوشحالی سے متاثر ہو کر حملہ آور ہوتی ہیں کچھ مدت کے بعد ہندوستانی "بن جاتی ہیں ان کے قویٰ میں مستعدی اور طاقت نہیں رہتی پھر یہاں کے عیش و آرام سے ان میں آرام پسندی اور غایت کوشی پیدا ہو جاتی ہے۔

رجسٹری کی موت | ایسا معلوم ہوتا ہے کہ اورنگ زیب کے بعد مسلمانوں پر اس متول اور سامان عیش کی فراہمی کا اثر ہو گیا تھا۔ جس کا لازمی نتیجہ یہ ہوا کہ انہوں نے آرام طلبی کی عادت ڈال لی تھی، اس کے برعکس دوسری اقوام میں جدوجہد اور تنازع و لبلاقی مرثیہ پیدا ہو گئی۔ چنانچہ غلام علی آزاد بلگرامی اپنی کتاب "خزانہ عامرہ میں لکھتے ہیں۔

زر یک در ہندوستان است در بیج ولایت نیست کثرت متول مردم این ملک را از مشق رزم باز

داشته در عیش و عشرت بزم می اندازد (ص ۱۱۱)

مرہٹوں کے غلبہ کے اسباب پر بحث کرتے ہوئے لکھتے ہیں :-

”سبب غلبہٴ غنیمت این است کہ مردم غنیمت اقسام محنت بر خود گوارا کردہ مشق جنگ خزائی می کنند۔“

.... و فراغت شماران اسلام در آرام طلبی افتادہ اند۔ (خزائن عامرہ۔ ص ۴۷۹)

ان اقتباسات سے بخوبی معلوم ہوتا ہے کہ عالمگیر کے عہد کے بعد مسلمانوں کی روح عسکریت بہت زوال پذیر ہو چکی تھی۔ اگری دو بے علماء و فضلاء میں ابو الفضل کی زندگی پر غور کرو تو معلوم ہو گا کہ صاحب القلم عالمی صرف کا غذا اور دوات کی مصاحبت کا ہی مستعدانی نہیں بلکہ ایک جاننا سپاہی اور جرنیل بھی ہے۔ عہدہ انخاص خانانہاں کے علمی مذاق کو دیکھو اور پھر ان فتوحات پر نظر ڈالو جو سندھ اور گجرات میں اس کے ہاتھوں انجام پائیں۔ اس کے مقابلہ میں محمد شاہی دور کے ضعف اور فقہانِ عسکریت کا وہ عالم ہے جس کی جانب علامہ آزاد بلگرامی ابھی اشارہ کر چکے ہیں۔

عسکریت کی جگہ شاعری | شعرو سخن کا مذاق مسلمانوں میں ہمیشہ سے چلا آیا ہے لیکن ان ادبی مصروفیات نے مسلمانوں کے فوجی اور عسکری مذاق کو کبھی خراب نہیں کیا۔ مغلوں کے آخری دور کی ادبی اور علمی تقریبات پر غور کرو ان میں بزم کی طرف میلان زیادہ پایا جاتا ہے۔ مثلاً مشاعروں کا رولج، اسی ایک مشغلہ کے گرد پیش میں کتنا جمود، کتنا تصنع، کتنا اٹلاف وقت اور کتنی بے علمی نظر آتی ہے۔ ایک نظم جس کے لیے قافیہ تجویز کیا جاتا تھا، مسابقت و مقابلہ کا موضوع تھی۔ جس میں سیکڑوں ہزاروں شعراء سر کھپاتے تھے۔ یہاں تک کہ یہ مرض بادشاہوں اور بادشاہزادوں تک پہنچا۔ جنہوں نے سیاسی عقدہ کشائیوں کو چھوڑ کر قافیہ بندی کا شغل اختیار کر لیا۔ اور آخری دور میں ان شعراء کی اتنی کثرت ہو گئی تھی کہ ان کے الگ تذکرے لکھے جانے لگے۔ کریم الدین نے تذکرہ طبقات الشعراء میں اور صابر نے گلستان سخن میں تیموری شہزادوں کی شاعری پر بہت کچھ لکھا ہے۔ خود بہادر شاہ کی زندگی میں سولے مشاعروں اور مشغلہ شعر کے اور کیا رکھا ہے؟

مردہ شاعری کا عام تسلط | شعراء کی کثرت صرف شاہزادگان تک محدود نہیں بلکہ عوام میں بے کار اور مردہ شاعری اس درجہ جاری و ساری معلوم ہوتی ہے گویا ساری قوم کی قوم دنیا میں اسی ایک مقصد کے لیے پیدا کی گئی تھی۔

خوب چند ذکا کے تذکرہ عیار الشعراء میں صرف اردو کے ۱۵۰۰ شاعروں کا ذکر کیا ہے۔ دنیا میں صرف ایک فرد کی ایک رومی، ایک شکسپیر، ایک گوٹے صدیوں تک جماعتوں کے دلوں اور دماغوں کو متاثر کرتا آیا ہے۔ اس کے مقابل میں مردہ شاعری کے طومار اور بیکار شعراء کی صفوں کی صفیں بھی ادنیٰ حرکت نہیں پیدا کر سکتیں معترض کہہ سکتا ہے کہ یہ شائستگی اور تہذیب کی علامت ہے، لیکن میں کہتا ہوں اگر شائستگی کو کسی زندہ اور جارحانہ نصب العین سے تقویت نہ دی جائے تو ایسی شائستگی موت کا پہلا دروازہ بن جاتی ہے۔ مغلیہ شائستگی کو ایسی ہی زندہ اور قومی نصب العین کی ضرورت تھی

آخری مغلیہ دور کا ادب | مغلیہ دور کے اواخر کے ادب میں بھی وہی اثرات ضعف نظر آتے ہیں جو یا تو زوال کا پیش خیمہ ہوتے ہیں یا نتیجہ، کسی قوم کا ادب، اس کی اندرونی کیفیات کا آئینہ دار ہوتا ہے۔ وہ ایک ایسا قالب ہوتا ہے جس میں جماعتوں کی ذہانتیں ڈھلتی ہیں۔ اسی سے ہم قوم کے اخلاقی نظریہ کا مطالعہ کر سکتے ہیں۔ وہی اس کے فلسفہ زندگی کو آشکارا کرتا ہے۔ اسی سے ان مسائل کا پتہ چلتا ہے۔ جس کے لیے مفکر اور شاعر اپنے اپنے رنگ میں حل تلاش کرتے رہے ہیں۔ غرض ہر ادب ایک فلسفہ اور ایک بلند تصور کا حامل ہوتا ہے۔ جس میں قوم کی ساری سپرٹ مقید ہوتی ہے۔ وہی مسائل جو نشے اور مہلگے نے فلسفیانہ اصطلاحات میں بیان کیے ہیں، طے سن کی شاعری میں موجود ہیں۔

آرزو سے موت اور ہوانیت | آخری مغلیہ دور کے ادب کا فلسفہ کیا تھا؟ آرزو سے موت اور ہوانیت۔ یوں تو ساری فاریا کی شاعری اور ادب میں موت ایک نصب العین ہے لیکن قدیم ادوار میں ہماری شاعری میں بعض ایسے صلح خانہ موجود تھے۔ جن کی وجہ سے اس زہر کا تریاق مل جاتا تھا۔ یونانی فلسفہ اور تصور زندگی سے جواز ملتا

Ernest Barker - National character & the factors

in its for matim . P. 219

Histo & Progress - Oakele P. 94.

Will Durant Story of Philosophy

۱۔ اس بحث کے لیے دیکھو :  
۲۔ اسطو کے آثار کے مطالعہ کے لیے ملاحظہ ہو۔

سے ہم نے دیکھا، ہم میں اعتدال کا خیال اس درجہ رائج ہو گیا تھا کہ ہم کسی انقلاب کے لیے سخت کوشش کی ضرورت سے بے نیاز ہو گئے تھے۔ تبدیلی جو توتنی کے لیے ایک ضروری تدبیر ہے۔ ارسطو کے نزدیک مکاری ہے۔ اس نے ہم میں جمود پیدا کیا اور جمہوری احساس جو اسلام کی سیاسی عمارت میں خشتِ بنیاد کے ہنزلہ تھا ارسطو کے اثر سے معدوم ہو کر رہ گیا۔ توحید جو قرآنی سرشتوں سے پھوٹ کر نکلی تھی یونانی فلسف اور ہندوانہ ربانیت اور سنیاس کی نذر ہو گئی۔ زہد، فنا اور اہم کے خیالات جو قدیم ہندوستان کے زوال کا سبب بنے تھے۔ اور جن کی وجہ سے آریائی تہذیب خاک و خاکستر ہو کر رہ گئی تھی۔ چائے ضابطہ اخلاق کا جزو بن گئی تھی یہ تمام تصورات بے علمی، صنعتِ اعتقاد اور سستی یقین کا موجب بنے۔ جن کا مجموعی اظہار چائے تصور زندگی بلکہ تصورِ موت سے ہوتا ہے۔

قوم پر آرزوئے موت کا اثر | آرزوئے موت زندگی سے نفرت پیدا کرتی ہے اور زندگی سے نفرت مسائلِ زندگی سے بے اعتنائی کی ذمہ دار ہے۔ اسی زمانہ میں مرزا عبدالقادر بیدل جو فلسفی شاعر تھے، اپنے ایک شعر میں اسی موت کی آرزو کا اظہار کرتے ہیں۔

زندگی در گردنم اُفتاد بیدل چارہ نیست  
شاد باید ز بسین ناشاد باید ز بسین

جب زندگی ایک طوقِ اسیری بن کر مجبورِ قیدی کے لیے مصیبت بن جائے، تو اس اسیری اور قید میں رہ کر نفس کی تیلیوں یا زندان کی سلاخوں کی استواری کے معاملہ میں زندانی کیا غور کرے گا؟ وہ تو یہی چاہیگا کہ جہاں تک ممکن ہو قبر کی آغوش میں آرام کیجئے اور اس شخص سے نجات پائیے۔

اس دور کے آرٹ اور شاعری پر ان دونوں حقیقتوں کا اطلاق ہوتا ہے۔ آرٹ میں انفرادیت اور تنہائی، موت اور خاموشی کی طرف رجحان ہے۔ تاج جو عجاibatِ عالم میں شمار ہوتا ہے، ایک نسوانی مگر زندہ تخیل ہے جس میں ایک مردانہ و ارا احساس کے تصور جمالِ نسوانی کو پیش کیا گیا ہے۔ اس معاملہ میں یہ اس فن کی انتہا تھی۔ اس کے بعد انحطاط اور کامل نسوانیت کا آغاز ہوتا ہے۔ کانگریز اسکول اور آخری نعل اسکول

مصور کی موت کا مظہر ہے۔ یہی وہ فنون ہیں جن کے متعلق حضرت علامہ اقبال نے فرمایا تھا۔

مرگ ہا اندر فنونِ بندگی      من چہ گویم از فنونِ بندگی  
بندگی از مہرِ جاں ما گئی ست      زان غم دیگر سرود او تہی ست  
انقدر این غمہ موت است و بس      نیستی در کسوتِ موت است و بس

انشاد و نساہت | انشا اور سودا کی شاعری میں موت کے مضامین کس کثرت سے موجود ہیں۔ اس کے علاوہ انشا

لی وہ نساہت "کتنی زہر آلود ہے جس کا اظہار اس نے بحرِ الفصاحت میں کیا ہے۔ علمِ عروض کے افاعیل و تقاعیل کے لیے ہمارے شاعر نے اُرکانِ تلاش کیے ہیں۔ جن میں فنونِ لٹ کے جملے "پری خانم" "پری خانم" "پری خانم" کی گردانِ تجویز کی ہے۔ اس کتاب کو دیکھ کر معلوم ہوتا ہے کہ اس دور میں انسانیت سے شرف اور کمالِ علوی کا عنصر بالکل مفقود ہو گیا تھا (یا کم از کم جہاں تک شاعری اس دور کے اخلاق کا پتہ دے سکتی ہے اخلاق بہت پستی کی حالت میں پہنچ چکے تھے)

آرزوئے موت و تقلیدِ جاہد | آرزوئے موت نے تقلید کا مرض پیدا کیا۔ اس لیے کہ موت پرست زندگی اب نئے

راستے پیدا کرنے سے انکار کر چکی تھی۔ تقلیدِ جاہد ایک مغربی حکیم کی نگاہ میں خود اپنی پستی کا اعتراف ہے۔

*Imitation is an Inferiority Confessed* پُرانی لکیر پٹینا شاید فقیر اور مجذوب کے لیے لیسند

ہو لیکن زندگی پائیاں راستوں پر چلنے سے نفور ہے۔ وہ ہمیشہ نئے پیمانے، نئے قالب ڈھونڈتی ہے۔ وہ اپنی نشو و

نما کے لیے نئی فضائیں نئی ہوا میں تلاش کرتی ہے، وہ اپنے حسن کے اظہار کے لیے نئے رنگ نئے رنجن کی جستجو

میں ہے۔ تقلیدِ جاہد اس کی مسرتوں کو فنا کر دیتی ہے آخر وہ گھٹ کر جوئے کم آب بن جاتی ہے جس میں تعفن

پیدا ہو جاتا ہے۔ اور اس قابل نہیں رہتی کہ مسرت کی فضاؤں میں اس کو باربل سکے۔ صائب نے یہی

لے زبورِ غم۔ مذہبِ غلامان۔

*Hass-Nature in English Poetry introduction.*

۵

مضمون معنی بیگانہ کے متعلق پیدا کیا ہے۔

دو کڑے تین مضمون رنگیں لطف نیست کم دہ رنگ اس کے بند و خالے بستہ را  
 تقلید جامد اور جوایزہ دیوان | اس تقلید جامد اور رسم پسندی کی صرف ایک ہی مثال دوں گا۔ مصحفی جن کی بحویات سے  
 آپ بے خبر نہیں ہیں۔ اس دور کے سرکردہ شعرا میں سے ایک ہیں۔ انہوں نے اپنی ساری زندگی پڑنے پڑھنے شعراء  
 کے جواب میں دیوان مرتب کرنے میں صرف کر دی۔ چنانچہ نظیری کا جواب، جلال اسیر کا جواب، ناصر علی کا  
 جواب ان کے کارناموں میں شمار ہوتا ہے۔ اسی طرح حکیم قدرت اللہ قاسم نے رومی اور سعدی کے جواب  
 میں کتابیں لکھیں جس سے سوائے اس کے کیا ظاہر ہوتا ہے۔ کہ ان میں جدید مضمون کے پیدا کرنے کی  
 قابلیت باقی نہ تھی۔

غزل میں تصنع | میں فارسی شاعری میں غزل کو سب اصناف سخن سے زیادہ پسند کرتا ہوں لیکن آخری مغلیہ دور  
 کی غزل کیا تھی؟ محض رسم پسندی اور تصنع کا ذریعہ! غالباً فضلی صاحب کا یہ خیال غلط نہیں کہ غزل حبیب  
 کی رونق بن گئی تو اس میں دلی خیالات و جذبات کے بلا تکلف اظہار کی بجائے تصنع اور بے مقصد مسابقت  
 کی اسپرٹ پیدا ہو گئی جس سے ادب اور شاعری تماشا بن کر رہ گئی۔ میں مانتا ہوں کہ مشاعرہ زبان میں کچی  
 پیدا کرنے کا ایک بہت بڑا ذریعہ ہے لیکن سچے شعر کو زبان کی خدمت سے اتنا تعلق نہیں جتنا ایک حساس  
 دل کے حقیقی جذبات کے اظہار سے ہے۔ مشاعرہ اس کو روکتا تو نہیں لیکن قافیہ کی قید اور طرحی مصرع کی  
 پابندی بناوٹ اور آورد کی مؤید ضرور ہے۔

آزاد بلگرامی کا اجتماع | علامہ غلام علی آزاد بلگرامی (جن کا ذکر پہلے متذکرہ مرتبہ آچکا ہے) اس تقلید جامد کے خلاف  
 خزانہ عامرہ میں آواز بلند کر چکے ہیں۔ ان کے زمانے میں بعض لوگ ایسے تھے جو جدت اور معنی بیگانہ کے نہایت  
 مخالف تھے۔ آزاد ان کو مخاطب کرتے ہوئے فرماتے ہیں کہ تازہ مضمون باقی نہ رہنے کی شکایت نا جائز ہے  
 کیونکہ درحقیقت یہ مبدو و فیاض کے تہی دست ہونے کا اعلان ہے جو ناممکن ہے۔

”اس کو گنیدہ مضمون نامندہ غیر مسلم است زیرا کہ فیض مبدیہ و فیاض نامتناہی است کہ مضافین تمام شود نقصان  
 اس کی سہل است نقصان مبدیہ و فیاض لازم می آید کہ تہیدت شدہ از فیض سانی با ماندہ (دخانہ عامہ وصل)  
 لیکن آزادی کی آواز بیکارگی کیونکہ قوم پر انحطاط آچکا تھا۔ خان آرزو اس دور کے بہت بلند پایہ مصنف ہیں لیکن  
 ان کا بیشتر سرمایہ ادب شرحوں، فزہنگوں، مناظرانہ بحثوں پر مشتمل ہے تاہم جو کچھ کیا مفید تھا لیکن شرحوں اور فزہنگوں کی  
 جانب میلان بتلاتا ہے کہ ان کے ذہن و فکر کے سامنے کوئی نیا میدان نہ تھا۔ پھر کبھی غنیمت تھے۔ اس کے بعد جو  
 بے جان اور بے روح افکار پیدا ہوئے ان پر اظہار خیال کرنے کی ضرورت نہیں۔ آپ خود اندازہ کر لیں۔

میں نے اس مضمون کے پہلے حصہ میں زوال کا ایک ہی گہرا سبب پیش کیا ہے یعنی اسلامی نصب العین کا  
 فقدان! پھر میں نے یہ لکھا ہے کہ اگر یہ دینی جذبہ موجود نہ تھا تو قومی، وطنی، یا نسلی احساس اور عصیت کا ہونا ضروری  
 تھا۔ انہی دو عناصر ترقی کے فقدان سے قوم میں ساری کمزوریاں آگئیں۔ غرض اصلی سبب تو یہی تھا۔ باقی امور  
 (جو بعد میں بیان ہوئے ہیں) بمنزلہ علامات اور نتائج کے ہیں۔ میرے نزدیک وہ سلطنتِ مغلیہ کے انحطاط کا باعث  
 نہیں علامتیں تھیں۔ ادب اور فنون، اخلاق و قواعد زندگی میں جو موت اور ضعف نظر آتا ہے وہ بھی اسی بڑے  
 سبب کا نتیجہ تھا۔

آج ہم ہندوستان میں زندگی کے جس مرحلے میں سے گزر رہے ہیں اس میں ماضی کے اسباق سے ہیں  
 عبرت اندوز ہونا چاہیے۔ اسلامی نصب العین کی عدم موجودگی، افتراق و تشتت کا باعث بن رہی ہے جو جب  
 اس مرض نے ہمیں حالمانہ اور شانہ دور میں ذلت کے پست مدارک تک پہنچا کر چھوڑا تو کیا آج علامتہ زندگی  
 میں اس سے بدتر نتائج کے پیدا ہونے کا حذر نہ نہیں ہو سکتا۔ مشرق و مغرب پر ہمارا بے جا اعتماد ہمارے لیے  
 مصائب کے لانتہا دروازے کھول رہا ہے جس کی طرف ہمارے رہنما ہم کو دھکیل رہے ہیں۔

اس معاملے میں ہمیں علامتہ اقبال کے ایک شعر پر عمل کرنا چاہیے

زندگی انجمن آرا و نگہ دار خود است      ایک در قافلہ بے ہر شاہو با ہر شاہو!